



גאווערנער ענדרו מ. קאומא

אויף באַלדיגע פאַרעפנטליכונג: 5/16/2021

גאווערנער קאומא אנאנסירט אז פיר צייטווייליגע וואקסינירונגס פונקטן אין MTA סטאנציעס וועלן ווייטער אפערירן נאך דעם ערפאלג פון דעם פרוואו פראגראם

וואקסינירונגס פונקטן ביי פען סטעישען, גראנד סענטראל, איסט 180סטע סטריט, און בראדוועי דזאנקשען וועלן ווייטער צושטעלן וואקסינען, ביז מאי 22

קרוב צו 3,500 דאזעס צוגעשטעלט איבער די פיר פונקטן -- און 4,637 דאזעס צוגעשטעלט איבער אלע אכט פונקטן פון דעם פרוואו פראגראם - פון מאי 12 ביז מאי 15

MTA וועט שענקען בחנם א זיבן-טאג "מעטראקארד" פאר די וועלכע וואקסינירן זיך אויף די פלעצער

אלע וואקסינירונגס פונקטן זענען אפן פאר אריינגייער אויף א "פירסט קאם, פירסט סערווד" באזיס; MTA איינגעשטעלטע קענען זיך וואקסינירן ביי די פלעצער

גאווערנער ענדרו מ. קאומא האט היינט געמאלדן אז פיר צייטווייליגע וואקסינירונגס פונקטן ביי MTA סטאנציעס וועלן ווייטער אפערירן ביז שבת, מאי 22, נאך דעם ערפאלג פון דעם פרוואו פראגראם. די סטאנציעס זענען פען סטעישען, גראנד סענטראל, איסט 180סטע סטריט אין דער בראנקס, און בראדוועי דזאנקשען אין ברוקלין. די צייטווייליגע וואקסינירונגס פונקטן, וועלכע האבן אנגעהויבן אפערירן מאי 12, האבן אויסגעטיילט 3,497 דאזעס פון מאי 12 ביז מאי 15.

די פונקטן סערווירן ביז 300 אריינגייער א טאג אויף א "פירסט קאם, פירסט סערווד" באזיס ניצנדיג דעם איינציג-דאזע "דזאנסאן ענד דזאנסאן" וואקסין. דער MTA ארבעט צוזאמען מיט "סאמאס קאמיוניטי קעיר" (SOMOS Community Care) אויף די פיר פלעצער וואס וועלן אפערירן ביז מאי 22, און שענקען בחנם א זיבן-טאג "מעטראקארד" אלס אינצענטיוו אויף זיך וואקסינירן ביי די וואקסינירונגס פונקטן. MTA איינגעשטעלטע קענען זיך וואקסינירן ביי די פלעצער.

"ברענגן דעם קאוויד-19 וואקסין דירעקט צו די פלעצער וואו ניו יארקער וואוינען און ארבעטן איז א הויפט-וויכטיגער טייל פון אונזערע וואקסינירונג באמאונגען, און עס איז געווען מיט ערפאלג, "האט גאווערנער קאומא געזאגט. "אונזער שותפות מיטן MTA האט ערמעגליכט צו גרייכן די ניו יארקער וועלכע פארן און ארבעטן נעבן אונזערע מערסט-געניצטע סאבוועי סטאנציעס, און דערפאר וועלן מיר ווייטער אנהאלטן פיר פון די צייטווייליגע וואקסינירונגס פונקטן כדי צו באקומען וואס מער פון די שאַטס אריין אין מענטשנס ארעמעס."

דער פרוואו פראגראם צו ברענגען דעם וואקסין צו MTA סטאנציעס [האט זיך אנגעהויבן](#) מאי 12 מיט אכט צייטווייליגע וואקסינירונגס פונקטן. פון מאי 12 ביז מאי 15 זענען אויסגעטיילט געווארן 4,637 דאזעס איבער אכט פלעצער.

"די וואקסינירונגס פונקטן ביי אונזערע סטאנציעס טרעפן מענטשן דארט וואו זיי געפונען זיך כדי צו מאכן דאס אנקומען צו א וואקסין דאס שנעלסטע און גרינגסטע וואס איז מעגליך, " **האט געזאגט פעט פויע**, **MTA טשערמאן און CEO**. "אונז האבן נישט מער ווי איין שאנס צו דערשלאגן דעם ווירוס, און טאקע דערפאר טוען מיר פארלענגערן די וואקסינירונגס פלעצער כדי עס זאל אנקומען וואס מער שאטס אריין אין ארעמעס. איך אפלאדיר גאווערנער קאומא פאר זיין פירערשאפט, און איך באדאנק אים פאר זיין שותפות אין דעם וויכטיגן פראגראם."

מענטשן וואס ווילן זיך וואקסין ארויף די פלעצער ווערן געבעטן אריינצורעכענען מער צייט אויף זייער פארן כדי זיך צו קענען צושטעלן צו דעם וואקסינירונגס פראצעס. די שעות פון אפעראציע פאר יעדע פון די פיר וואקסינירונגס פונקטן קען מען זען פון אונטן:

פען סטעישי - 34 טע טריט קארידאר
אפן: 3 אזייגער נאכמיטאג ביז 8 אזייגער אין אונט

גרענד סענטרעל טערמינאל - וואנדערבילט האלל
אפן: 1 אזייגער נאכמיטאג ביז 8 אזייגער אין אונט

איסט 180סטע סטריט (בראנקס)
אפן: 1 אזייגער נאכמיטאג ביז 8 אזייגער אין אונט

בראודוויי דזשאנקשען (ברוקלין)
אפן: 3 אזייגער נאכמיטאג ביז 8 אזייגער אין אונט

עלעקטראנישע מודעות וועלן לויפן אויף איבער 12,000 טאוועלען ביי MTA סטאנציעס, אויף די סאבוועי באנען, און אויף אוטובאסן אויף מפרסם צו זיין די וואקסינירונגס פלעצער און אירע שעות פון אפעראציע. פירסום מאטעריאל וועט ארויסגעשיקט וועלן עלעקטראניש צו איבער 3 מיליאן אבונירער איבער אלע MTA סאציעלע מעדיע פלאטפארמען. וועגווייז שילדן וועלן פראדוצירט און געהאנגען ווערן ביי די סטאנציע פונקטן אויף צו פארזיכערן אן אומגעשטערטער פוסגייער שטראם. אינפארמאציע וועט אויך זיין צו באקומען אויפ'ן [MTA וועב-זייטל](#).

דאס שותפות מיט דער MTA איז א טייל פון ניו יארק סטעיטס אנגייענדע באמייאונגען צו מאכן דעם קאוויד-19 וואקסין ווי גרינגער צו באקומען. אויף אפריל 27 האט גאווערנער קאומא געמאלדן אז אנגעהויבן אפריל 29 זענען אלע סטעיט וואקסינירונגס פונקטן אפן פאר אריינגייער אפוינטמענטס, אלס טייל פון די אנגייענדע באמייאונגען צו מאכן דאס וואקסינירן וואס גרינגער פאר ניו יארקער. אריינגייער אפוינטמענטס זענען אויף יעצט רעזערווירט נאר פאר ערשטע דאזעס אדער די איינציג-דאזע "דאזאנסאן ענד דאזאנסאן" וואקסין, ווענדנדיג זיך אויפ'ן פלאץ און וואס עס איז דא צו באקומען. אין צוגאב זענען אלע וואקסין פארזארגערס ערמוטיגט צו ערלויבן אריינגייער אפוינטמענטס פאר צוגעפאסטע ניו יארקער.

דער [קאוויד-19 וואקסין נאכשפירער דאטע-טאוועל](#) (COVID-19 Vaccine Tracker Dashboard) איז דא צו באקומען פאר יעדע ניו יארקער אויף צו בלייבן אינפארמירט בנוגע די אויסטיילונג פון דעם קאוויד-19 וואקסין. דער ניו יארק סטעיט דעפארטמענט אוועל העלט (New York State Department of Health) פארלאנגט פון וואקסינירונגס פלעצער צו באריכטן אלע קאוויד-19 וואקסין אויסטיילונג דעטאלן אין 24 שעה; די וואקסין אויסטיילונג דעטאלן אויפ'ן דאטע-טאוועל ווערן טעגליך דערפרישט מיט די נייסטע און לעצטע אינפארמאציע פון דער סטעיט'ס וואקסינירונג אקטיוויטעטן.

ניו יארקער וועלכע זענען חושד פון שווינדלערייען אין דעם וואקסין אויסטיילונגס פראצעס קענען רופן 833-829-7226-833 (VAX-SCAM) בחנם, אדער שיקן אן אימעיל צו דער סטעיט דעפארטמענט און העלט ביי דעם אדרעס STOPVAXFRAUD@health.ny.gov. האטליין שטאב מיטגלידער וועלן אריבערפירן די טענות צו די באשטימטע פארשונג אגענטורן צו פארזיכערן אז ניו יארקער ווערן נישט אויסגענוצט מיט אומ-יושר בשעת דער סטעיט ארבעט אויף צו וואקסינירן דער גאנצער צוגעפאסטער באפעלקערונג.

ניו יארק סטעיט האלט ווייטער אן דאס עפענען פון קאמיוניטי-באזירטע צייטווייליגע וואקסינירונגס פונקטן אין אונטער-סערווירטע געגענטער איבער דער סטעיט. זינט יאנואר 15 האבן איבער 200 קאמיוניטי-באזירטע וואקסינירונגס פונקטן אויסגעטיילט מער ווי 77,000 ערשטע דאזעס פון דעם קאוויד-19 וואקסין.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו קאממער | press.office@exec.ny.gov | 518.474.8418

[אויס-סובסקרייבן](#)